

प्रेषक,

राकेश शर्मा,
सचिव,
उत्तराखण्ड शासन।

सेवा में,

निदेशक,
खेल निदेशालय,
उत्तराखण्ड, देहरादून।

संस्कृति, खेलकूद एवं युवा कल्याण अनुभाग

17 नवम्बर,
देहरादून दिनांक- अक्टूबर, 2008

विषय:-उत्तराखण्ड के भूतपूर्व प्रसिद्ध खिलाड़ियों तथा पहलवानों को आर्थिक सहायता प्रदान किए जाने विषयक।

महोदय,

उत्तराखण्ड राज्य गठन के उपरान्त राज्य में खेलों के उन्नयन तथा खिलाड़ियों के प्रोत्साहन हेतु खेल विभाग द्वारा निरन्तर प्रयास किया जा रहा है। इसी क्रम में खेल विभाग द्वारा राज्य के आर्थिक रूप से कमजोर भूतपूर्व प्रसिद्ध खिलाड़ियों एवं पहलवानों को प्रत्येक माह आर्थिक सहायता भी प्रदान की जाती है। वर्तमान समय में बढ़ती हुई मंहगाई एवं मूल्य सूचकांक के दृष्टिगत पूर्व में प्रदान की जाने वाली आर्थिक सहायता को पुनरीक्षित किये जाने की आवश्यकता को दृष्टिगत रखते हुए, सम्यक विचारोपरान्त मुझे यह कहने का निदेश हुआ है कि राज्य के आर्थिक रूप से कमजोर भूतपूर्व प्रसिद्ध खिलाड़ियों एवं पहलवानों की प्रत्येक माह वित्तीय सहायता पुनरीक्षित करते हुए निम्न शर्तों एवं प्रतिबंधों के अधीन निम्नानुसार प्रदान किए जाने पर श्री राज्यपाल महोदय सहर्ष स्वीकृति प्रदान करते हैं :-

क्र. स.	प्रतियोगितार्य	वर्तमान लागू आर्थिक सहायता (रुपये में)	पुनरीक्षित आर्थिक सहायता (रुपये में)
1.	ओलम्पिक विश्व कप में प्रतिभाग करने वाले खिलाड़ी	1000	7500
2.	एशियाई कामनवेल्थ एप्रेशियन खेल व इसके समकक्ष अन्तर्राष्ट्रीय प्रतियोगिता में भाग लेने वाले खिलाड़ी।	1000	6500
3.	अन्य अन्तर्राष्ट्रीय प्रतियोगिताओं में प्रतिभाग करने वाले खिलाड़ी।	1000	5000
4.	राष्ट्रीय स्तर पर प्रतिभाग करने वाले खिलाड़ी	500	3000
5.	राज्य स्तर के खिलाड़ी	500	2000

2. उपरोक्तानुसार वित्तीय सहायता प्राप्त किए जाने हेतु शर्त निम्नानुसार होगी :-

- (1) इस योजना के अंतर्गत सहायता प्राप्त करने हेतु भूतपूर्व प्रसिद्ध खिलाड़ियों/पहलवानों के समक्ष जीविकोपार्जन की समस्या हो, और उनकी आर्थिक स्थिति खराब हो, साथ ही उनकी निजी साधनों से होने वाली आय रु० 20,000.00 प्रतिमाह से अधिक न हो।
- (2) राज्य सरकार के अन्य विभागों या भारत सरकार के किसी विभाग से यदि उसे कोई वित्तीय सहायता प्राप्त हो रही हो तो, वह योजना के अंतर्गत आवेदन करने हेतु अपात्र होगा।
- (3) खेल निदेशालय निर्धारित आवेदन प्रपत्र को यथास्थिति औपचारिकतायें पूर्ण कराते हुए, संबंधित जिले के जिला कीड़ाधिकारी, आवेदन पत्र में दिये गये तथ्यों की पुष्टि करते हुए अपनी संस्तुति सहित अग्रसारित करेंगे।
- (4) भूतपूर्व प्रसिद्ध खिलाड़ियों/पहलवानों की खेलकूद के क्षेत्र में विशिष्टता एवं योगदान का आकलन हेतु निदेशक, खेल, उत्तराखण्ड की अध्यक्षता में एक समिति गठित की जायेगी जोकि सहायता स्वीकृत एवं समाप्त करने की संस्तुति करेगी।
- (6) उल्लिखित सहायता स्वीकृत करने या समाप्त करने हेतु गठित कमेटी निम्नानुसार होगी :-

- | | |
|---|-----------|
| (a) निदेशक, खेल, उत्तराखण्ड | -अध्यक्ष। |
| (b) निदेशक, युवा कल्याण या उनके प्रतिनिधि (सहायक निदेशक से अनिम्न) | - सदस्य। |
| (c) प्रधानाचार्य, महाराणा प्रताप स्पोर्ट्स कालेज, रायपुर, देहरादून। | - सदस्य। |
| (d) भारतीय खेल प्राधिकरण के राज्य प्रभारी | - सदस्य। |
| (e) खेल निदेशालय के वित्त नियंत्रक/वित्त अधिकारी | - सदस्य। |
| (f) खेल विभाग उत्तराखण्ड शासन की ओर नामित एक अधिकारी | - सदस्य। |

- (6) कमेटी की बैठक यथा आवश्यकता होने पर आहूत की जा सकती है।

3. यह वित्तीय सहायता निम्न आधारों पर समाप्त की जा सकती है :-

- (i) यदि सहायता प्राप्त करने वाले प्रसिद्ध भूतपूर्व खिलाड़ी/पहलवान की निजी संसाधनों से होने वाली आय निर्धारित सीमा से अधिक हो जाय।
- (ii) सहायता प्राप्त करने वाले प्रसिद्ध भूतपूर्व खिलाड़ी/पहलवान यदि स्वयं लिखित नोटिस देकर सहायता का परित्याग कर दें। ऐसी स्थिति में उसकी ओर से दिये गये प्रार्थना पत्र के दिनांक, से सहायता बन्द कर दी जायेगी।
- (iii) सहायता प्राप्त करने वाले प्रसिद्ध भूतपूर्व खिलाड़ी/पहलवान की मृत्यु हो जाने पर।
- (iv) कमेटी के संज्ञान में यदि सहायता पाने वाले प्रसिद्ध खिलाड़ी/पहलवान की पात्रता हेतु अनर्हता का बिन्दु प्रमाणिक रूप में समाने आये।
- (v) सहायता प्राप्त करने वाले प्रसिद्ध भूतपूर्व खिलाड़ी/पहलवान के द्वारा अपनी मासिक आय का विवरण वार्षिक आधार पर देते हुए नवीनीकरण हेतु आवेदन न प्रस्तुत करने पर।
4. निदेशक, खेल प्रश्नगत योजना के अंतर्गत लाभान्वित खिलाड़ियों/पहलवानों को दी जा रही सहायता एवं योजना से संबंधित अन्य बिन्दुओं की प्रगति आख्या त्रैमासिक आधार पर शासन को नियमित रूप से उपलब्ध कराते रहेंगे, एवं वित्तीय वर्ष के अन्तिम त्रैमास में विस्तृत सूचना शासन को उपलब्ध करायेंगे।


(राकेश शर्मा)
सचिव

पृष्ठांकन संख्या- 429 /VI-I/2008-6(13)2006/तददिनांकित

प्रतिलिपि :-

1. महालेखाकार, लेखा एवं हकदारी, सहारनपुर रोड, ओबराय बिल्डिंग, देहरादून।
2. मुख्य सचिव, उत्तराखण्ड शासन।
3. मण्डलायुक्त गढ़वाल/कुमाऊं मण्डल, उत्तराखण्ड।
4. निदेशक, युवा कल्याण निदेशालय, उत्तराखण्ड, देहरादून।
5. गोपन मंत्री परिषद अनुभाग/वित्त अनुभाग-3
6. समस्त जिलाधिकारी, उत्तराखण्ड।
7. समस्त कोषाधिकारी, उत्तराखण्ड।
8. निजी सचिव, मा०मुख्यमंत्री, उत्तराखण्ड शासन।
9. निजी सचिव, खेल मंत्री, उत्तराखण्ड शासन।
10. राज्य प्रभारी, भारतीय खेल प्राधिकरण।
11. समस्त जिला स्कीडा अधिकारी, उत्तराखण्ड।
12. मीडिया सेन्टर, /एन.आई.सी सचिवालय, देहरादून।
13. गार्ड फाईल।

आज्ञा से,


(एन०एस०नेगी)
अपर सचिव